



ब्रजिल मूल की, हॉली ट्री की एक ऐसी छोटी प्रजाति का फिर से पता चला है, जिसे दो सौ साल पहले विलुप्त मान लिया गया था। एक अद्भुत विश्वव्यापी कन्जर्वेशन प्रोजेक्ट "रिटर्न टु लाइव" उन प्रजातियों की पहचान करता है जो सैकड़ों वर्षों से नजर नहीं आई हैं। अभी तक, खोजी हुई 25 "मोस्ट वॉन्टेड" प्रजातियों में से 9 प्रजातियों की खोज हो चुकी है। ब्राजील के इगारास्सू शहर में पेहनमबूको हॉली (सदाबहार वृक्ष शूलपर्णी) के चार पेड़ चिह्नित किए गए। इस पेड़ को, जो 8 से 12 मीटर ऊंचा हो सकता है, उसके छोटे-छोटे सफेद फूलों से पहचाना गया। इसके लिए वनस्पति विशेषज्ञों की टीम ने कई घंटों तक म्यूजियम में मौजूद पेड़ के नमूनों का अध्ययन किया। वैज्ञानिकों ने म्यूजियम के उन हरबेरिया कलैक्शंस को भी देखा जिन्हें डिजिटाइज नहीं किया गया था। प्रोजेक्ट की टीम सदस्य जूलिआना अलिकर ने एक वक्तव्य में कहा, "प्रकृति हमें चकित करती है। ऐसी प्रजाति, जिसके बारे में लगभग दो सदियों तक कुछ सुना ना हो, का मिलना रोज की बात नहीं है। वाकई वो अद्भुत क्षण था।" टीम के एक अन्य सदस्य, प्रोफेसर मिल्टन ग्रॉपो ने कहा, "जब हमने पेहनमबूको हॉली का पेड़ देखा तो हम बहुत उत्साहित हो गए। कच्ची सड़क के किनारे एक पेड़ पर कुछ सफेद फूल नजर आए। ऐसा लगा मानो कोई खोया हुआ ऐसा प्रियजन मिल गया जिसे आपने अभी तक पुरानी पोर्ट्रेट में ही देखा था।" खोज अभियान का नेतृत्व कर रहे थे गुस्तावो मार्टिनेली, जो नाविया बायोडायवर्सिटी में इकोलॉजिस्ट हैं। अनुसंधान को स्पॉन्सर किया था "सी: वाइल्ड" संगठन ने। अभी तक यह संगठन विश्वभर में आठ ऐसी प्रजातियों की पुनः खोज को फाइनेंस कर चुका है, जिन्हें विलुप्त मान लिया गया था।

महुआ मोड़रा के खिलाफ संसद की एथिक्स कमेटी की जांच पूरी हुई

एथिक्स कमेटी आगामी 7 नवम्बर को इस मामले में बैठक करेगी जिसमें कमेटी महुआ के खिलाफ कार्रवाई की सिफारिश कर सकती है

नई दिल्ली, 5 नवम्बर। तृणमूल सांसद महुआ मोड़रा के विरुद्ध भाजपा सांसद निशिकांत दुबे की ओर से पैसे लेकर प्रश्न पूछने के आरोपों से जुड़ी जांच की मसौदा रिपोर्ट पर विचार करने के लिए 7 नवंबर को बैठक करेगी। समिति की ओर से मसौदा रिपोर्ट को स्वीकार करने के लिए बैठक आयोजित करने का मतलब है कि भाजपा सांसद विनोद कुमार सोनकर की अध्यक्षता वाली समिति ने अपनी जांच पूरी कर ली है और अब वह अपनी सिफारिश करेगी। इसके पहले समिति के सदस्य 2 नवंबर को पिसली बैठक के दौरान अपनी-अपनी पार्टी के रुख के तहत बंटे दिखे थे। आचार समिति में 15 सदस्य हैं जिनमें बहुमत भाजपा का है।

हैदराबाद में दो रैलियां करेंगे प्र.मंत्री मोदी

हैदराबाद, 5 नवंबर (वार्ता)। प्रधानमंत्री नरेंद्र मोदी 7 और 11 नवंबर को चुनावी राज्य तेलंगाना की राजधानी हैदराबाद में दो सार्वजनिक सभाओं को संबोधित करने वाले हैं। भाजपा के राज्यसभा सदस्य और ओबीसी मोर्चा के अखिल भारतीय अध्यक्ष के. लक्ष्मण ने यह जानकारी दी।

हैदराबाद, 5 नवम्बर (वार्ता)। प्रधानमंत्री नरेंद्र मोदी 7 और 11 नवंबर को चुनावी राज्य तेलंगाना की राजधानी हैदराबाद में दो सार्वजनिक सभाओं को संबोधित करने वाले हैं।

होगी, जो मैडिगा समुदाय द्वारा उठाए गए वर्गीकरण मुद्दे पर केंद्रित होगी। बीसी आत्म गौरव सभा का उद्देश्य गृह मंत्री अमित शाह के उस बयान की पुष्टि करना है कि तेलंगाना में भाजपा के सत्ता में आने के बाद एक बीसी को मुख्यमंत्री बनाया जाएगा। लक्ष्मण ने संवाददाता सम्मेलन को संबोधित करते हुए विश्वास जताया कि यदि अवसर मिला तो भाजपा तेलंगाना के लिए बीसी मुख्यमंत्री नियुक्त कर सकती है, एक ऐसी उपलब्धि जिसकी अन्य पार्टियों ने कभी कल्पना भी नहीं की होगी।

अखिलेश ...

(प्रथम पृष्ठ का शेष) में शामिल इन दोनों दलों के बीच राज्य में सीटों के बंटवारे को लेकर आपस में घमासान हुआ और राज्य में दोनों का गठबंधन नहीं हो सका। यादव कई बार इस मामले को लेकर सार्वजनिक मंचों से कमलनाथ और दिग्विजय सिंह को लेकर बयान भी दे चुके हैं।

■ एथिक्स कमेटी में 15 सदस्य हैं जिनमें बहुमत भाजपा का है। माना जा रहा है कि, समिति मोड़रा के आचरण पर गंभीर रुख अपना सकती है, खासकर तब जब उन्होंने पिछली बैठक में सोनकर पर उनसे तुच्छ और व्यक्तिगत सवाल पूछने का आरोप लगाते हुए विपक्षी सदस्यों के साथ बैठक से वॉकआउट किया था।

समिति मोड़रा के आचरण पर गंभीर रुख अपना सकती है, खासकर तब जब उन्होंने पिछली बैठक में सोनकर पर उनसे तुच्छ और व्यक्तिगत सवाल पूछने का आरोप लगाते हुए विपक्षी सदस्यों के साथ बैठक से बहिर्गमन किया था।

ऐसे संकेत हैं कि समिति लोकसभा अध्यक्ष ओम बिरला को सौंपी जाने वाली रिपोर्ट में मोड़रा के

खिलाफ सिफारिश कर सकती है। ऐसी भी संभावना है कि विपक्षी सदस्य असहमति व्यक्त कर सकते हैं। समिति में शामिल 5 विपक्षी सदस्य दो नवंबर की बैठक से यह आरोप लगाते हुए बाहर निकल गए थे कि सोनकर ने मोड़रा से उनको धारा, होटल में उठरने और टेलीफोन कॉल को लेकर निजी और अभद्र सवाल किए हैं। मोड़रा ने बाद में आरोप लगाया कि बैठक में

शब्दों से वस्त्रहरण किया गया।

दिल्ली में ...

(प्रथम पृष्ठ का शेष) शुकुवार और शनिवार को सभी प्राथमिक स्कूलों को बंद कर दिया था। उल्लेखनीय है कि पृथ्वी विज्ञान मंत्रालय की सफर-इंडिया वायु गुणवत्ता के अनुसार दिल्ली में औसत एक्वआई आज 346 है जो बहुत खराब श्रेणी में आता है। प्रदूषण स्तर में कल और बढ़ती होकर औसत एक्वआई 352 रहने की आशंका है। इसके अलावा निर्माण एवं विस्फोट कार्य पर पहले ही रोक लगा दी गई है। साथ ही बीएस-3 पेट्रोल और बीएस-4 डीजल एलएमवी (4 पहिया वाहन) के संचालन पर प्रतिबंध लगाया गया है।

कश्मीर में आतंकियों का सहयोग करने वाले 55 सरकारी कर्मों सेवा से बर्खास्त

जम्मू-कश्मीर के उपराज्यपाल मनोज सिन्हा ने ये आंकड़े शेयर किए हैं

श्रीनगर, 5 नवम्बर। जम्मू-कश्मीर सरकार ने आतंकवाद को बढ़ावा देने के मामले में 55 सरकारी कर्मचारियों को बर्खास्त किया है। उपराज्यपाल मनोज सिन्हा ने ये आंकड़े शेयर किए हैं। 2019 में जम्मू-कश्मीर का विशेष दर्जा खत्म किया गया था। इसके बाद से अब तक सरकार ने इतने कर्मचारियों की सर्विस समाप्त की है। दरअसल, 2021 में ऐसे कर्मचारियों की पहचान के लिए विशेष टास्क फोर्स का गठन किया गया था। एलजी ने साफ-साफ कहा कि केंद्र शासित प्रदेश में आतंकवादियों की मदद

करने वालों को सरकार पैसे नहीं दे सकती। मनोज सिन्हा शनिवार देर रात राष्ट्रीय दिल्ली में एक सांस्कृतिक कार्यक्रम में शामिल हुए। इस दौरान उन्होंने कहा, आतंकवाद को बढ़ावा देने वाले करीब 55 सरकारी कर्मचारियों और श्रमिकों को बर्खास्त किया गया है। यह प्रक्रिया तब तक जारी रहने वाली है जब तक कि ऐसे लोगों के खिलाफ कार्रवाई नहीं की जाती। इन लोगों ने आतंकवाद को बढ़ावा देने में मदद की है। उपराज्यपाल ने कहा कि कोई भी सरकार ऐसे लोगों को पैसा देने का

जोखिम नहीं उठाने वाली है। उन्होंने यह भी साफ कर दिया कि इस तरह का एक्शन आने वाले दिनों में भी जारी रहेगा। मालूम हो कि 2019 में जम्मू-कश्मीर को मिले विशेष दर्जे को रद्द कर दिया गया और इसे 2 केंद्र शासित प्रदेशों में बांटने का फैसला हुआ। मौजूदा प्रशासन संविधान के अनुच्छेद 311(2) (सी) के तहत सरकारी कर्मचारियों को बर्खास्त कर रहा है। इसके तहत सरकार को कर्मचारियों को बिना जांच के ही बर्खास्त करने का अधिकार मिला हुआ है। अगर राष्ट्रपति

जोधपुर में मु.मंत्री के खासमखास पूर्व महापौर रामेश्वर दाधीच ने पार्टी से बगावत की

रामेश्वर दाधीच ने सूरसागर सीट से निर्दलीय चुनाव लड़ने का ऐलान किया

जोधपुर, 5 नवम्बर (कांस) । मुख्यमंत्री के खासमखास जोधपुर नगर निगम के पूर्व महापौर रामेश्वर दाधीच ने पार्टी से बगावत कर निर्दलीय प्रत्याशी के रूप में चुनाव लड़ने का शंखनाद कर दिया है। शनिवार को कांग्रेस की सूची जारी होने के बाद जोधपुर की सूरसागर सीट से पूर्व महापौर रामेश्वर दाधीच ने आज पार्टी के खिलाफ मोर्चा खोल दिया है।

उन्होंने रविवार को मीडिया से रूबरू होते हुए अपने निर्दलीय चुनाव लड़ने की घोषणा की है। इस दौरान उन्होंने भारी गले से कहा कि, अशोक गहलोत से किसी भी प्रकार की नाराजगी नहीं है। लेकिन राजनीति में उन्होंने सूरसागर से कार्यकर्ताओं को अनुसूना करके गलत किया है।

दरअसल, रविवार को जारी की गई कांग्रेस की सूची में सूरसागर सीट से पूर्व प्रत्याशी प्रोफेसर अय्यब खान के बेटे शहजाद खान को टिकट दिया है। इस बार इस सीट से कांग्रेस के 60 से ज्यादा कार्यकर्ताओं ने दावेदारों पेश की थी। कार्यकर्ताओं ने मांग की थी कि, इस सीट से मेहनती कार्यकर्ता को टिकट दिया जाए, जो इस सीट को जीताकर लेकर आए।

दिल्ली शराब घोटाले में मु.मंत्री के.सी.आर. की पुत्री भी शामिल

हैदराबाद, 5 नवंबर (वार्ता)। केंद्रीय सूचना एवं प्रसारण मंत्री अनुराग ठाकुर ने शनिवार को कहा कि भारत राष्ट्र समिति (बीआरएस) की विधान पार्षद (एमएलसी) और तेलंगाना के मुख्यमंत्री के.चंद्रशेखर राव की बेटी के कविता का नाम दिल्ली शराब घोटाला मामले में है और उन्हें इस पर सफाई देनी होगी।

अनुराग ठाकुर ने पत्रकारों से बातचीत में कहा, अगर आप दिल्ली शराब घोटाला मामले को देखें तो एक के बाद एक को जांच के लिए बुलाया गया है। इसमें शामिल लोगों को नोटिस जारी कर दिया गया है। दिल्ली के पूर्व उपमुख्यमंत्री मनीष सिसोदिया जेल में हैं। उन्होंने कहा, उन्हें जमानत नहीं मिली। केंद्रीय मंत्री ने आरोप लगाया कि जांच एजेंसी ने दिल्ली के मुख्यमंत्री अरविंद केजरीवाल को भी नोटिस जारी किया, जो शराब घोटाले के सरगना है। वहीं, कई अन्य लोग भी इस घोटाले में हैं, जो दिल्ली के नहीं बल्कि तेलंगाना राज्य के रहने वाले हैं। उन्होंने आरोप लगाया कि के.सी.आर. का पूरा परिवार राज्य में भ्रष्टाचार में शामिल है।

■ रविवार को जारी की गई कांग्रेस की सूची में सूरसागर सीट से पूर्व प्रत्याशी प्रोफेसर अय्यब खान के बेटे शहजाद खान को टिकट मिला है।

दाधीच ने बताया कि, कांग्रेस की ओर से इस सीट पर दावेदारों के नाम के पैलल भेजे थे। उसमें कई वरिष्ठ कार्यकर्ता शामिल थे। पार्टी ने उन सभी मेहनती और पुराने कार्यकर्ताओं को नजर अंदाज कर दिया और बिना अनुभव वाले को टिकट दे दिया।

दाधीच ने कहा कि, वह पार्टी के इस फैसले से नाराज होकर निर्दलीय चुनाव लड़ रहे हैं। वहीं किसी अन्य पार्टी का भी सहयोग नहीं करेंगे। उन्होंने कहा कि, अभी कांग्रेस के कार्यकर्ता व पदाधिकारी उनके साथ कितने हैं यह पता नहीं। लेकिन उन्हें उनके कार्यकर्ता और जनता ने विश्वास दिलवाया है। जिस पर वह चुनाव लड़ रहे हैं। गौरतलब है कि, टिकट के दावेदारों में सबसे पहला नाम रामेश्वर दाधीच का ही था। क्षेत्र के लोगों में भी यही चर्चा थी कि,

इस बार सूरसागर विधानसभा क्षेत्र से रामेश्वर दाधीच को ही टिकट मिलेगा।

मुख्यमंत्री अशोक गहलोत की मंशा है कि, बीजेपी की इस परंपरागत सीट पर इस बार कांग्रेस जीत हासिल करे, मगर वे तुष्टिवादी के आगे नतमस्तक हो गए। पिछली बार भी कांग्रेस ने अल्पसंख्यक का कार्ड खेला था, लेकिन उससे सफलता नहीं मिली। सूरसागर विधानसभा सीट की बात करें तो ये सीट 2008 के सीमांकन के बाद से बीजेपी के पास रही है। 2018 के विधानसभा चुनाव में भारतीय जनता पार्टी की उम्मीदवार सूर्यकांता व्यास ने कांग्रेस के अय्यब खान को हराकर जीत हासिल की थी। कांग्रेस हार का मुंह देखने के बाद भी अपनी नीति नहीं बदल पाई। हालांकि यह देखना भी जरूरी है कि, रामेश्वर दाधीच किस पार्टी के वोट बैंक में संघ लगाएंगे। क्योंकि भाजपा के प्रत्याशी देवेन्द्र जोशी ब्राह्मण हैं और रामेश्वर दाधीच भी ब्राह्मण समाज से हैं। इस हिसाब से तो रामेश्वर दाधीच भाजपा के वोट बैंक में संघ लगाकर कांग्रेस प्रत्याशी की राह आसान करने वाले हैं।

गौरतलब है कि, कांग्रेस ने शनिवार देर रात छठी सूची जारी कर जोधपुर की

चार विधानसभा सीटों पर प्रत्याशी घोषित किए। लोहावट से किशनराम, शेरगढ़ से मीना कंवर को रिपीट किया है। वहीं सूरसागर सीट से इस बार कांग्रेस ने 28 साल के शहजाद खान को मैदान में उतारा है। फलोटी में ब्राह्मण चेहरे के रूप में प्रकाश छंगानी को मौका दिया है। इन चार सीटों पर चेहरे को लेकर काफी समय से चर्चाएं चल रही थीं। जिसमें सूरसागर सीट पर चेहरे को लेकर काफी संशय था। इस सीट पर कांग्रेस ने फिर से मुस्लिम चेहरे को रिपीट कर सभी को चौंका दिया।

केदारनाथ...

(प्रथम पृष्ठ का शेष) की 14 किलोमीटर की पैदल यात्रा कर चुके हैं। वह कैलाश मानसरोवर जाकर भी भगवान शिव के दर्शन कर चुके हैं। भारत जोड़ो यात्रा के दौरान उन्होंने उज्जैन में महाकाल के दर्शन के साथ ही कई मंदिरों में दर्शन किए। केदार यात्रा की भी भारत जोड़ो यात्रा की आध्यात्मिक यात्रा माना जा रहा है। आधिकारिक जानकारी के अनुसार गांधी मंगलवार को बाबा केदार के दर्शन के बाद वापस लौटेंगे।

‘मेरे कितने जोड़ी जूते हैं ये गिनने की बजाय अडानी के 13 हजार करोड़ के स्कैम पर एक्शन ले सरकार’

तृणमूल कांग्रेस सांसद महुआ मोड़रा ने कैश-फॉर-क्वेरी आरोपों को लेकर रविवार को भाजपा पर निशाना साधा

■ महुआ मोड़रा ने रविवार को कहा कि, उन्हें पता चला है कि भाजपा उनके खिलाफ आपराधिक मामले दर्ज करने की योजना बना रही है। उन्होंने अडानी के मुद्दे को लेकर बीजेपी पर कटाक्ष भी किया। मोड़रा ने पोस्ट में लिखा, यह जानकर मेरी रूह कांप रही है कि भाजपा मेरे खिलाफ क्रिमिनल केस दर्ज कराने की प्लानिंग कर रही है।

आधिकारिक तौर पर ब्लैक एंड व्हाइट है। बेशर्म और बेहुदा। महुआ मोड़रा ने रविवार को कहा कि उन्हें पता चला है कि भाजपा उनके खिलाफ आपराधिक मामले दर्ज करने की योजना बना रही है। उन्होंने अडानी मुद्दे को लेकर बीजेपी पर कटाक्ष भी किया। मोड़रा ने पोस्ट में लिखा, यह जानकर मेरी रूह कांप रही है कि

भारतीय जनता पार्टी मेरे खिलाफ क्रिमिनल केस दर्ज कराने की प्लानिंग कर रही है। उनका स्वागत है— मैं सिर्फ इतना जानती हूँ कि 13,000 करोड़ रुपये के कोयला घोटाले में सीबीआई और ईडी को अडानी के खिलाफ केस दर्ज करने चाहिए। इससे पहले कि वे सवाल करें कि मेरे पास कितने जोड़े जूते हैं।

सोनिया गाँधी, राहुल ...

(प्रथम पृष्ठ का शेष) (गहलोत) चुनाव का प्रबंध नहीं कर पायेंगे।

गहलोत ने धारीवाल के टिकट को प्रतिष्ठा का प्रश्न बनाया हुआ था तथा अब यह देखना रोचक होगा कि, गाँधी परिवार और अशोक गहलोत के बीच की लड़ाई में गाँधी परिवार की क्या प्रतिक्रिया होगी, जबकि राजस्थान के मुख्यमंत्री ने सार्वजनिक रूप से उनका अपमान किया है। धारीवाल का एक वीडियो भी सोशल मीडिया पर वायरल हो रहा है, जिसमें वो 25 सितम्बर के बगावत प्रकरण के बाद यह कहते दिख रहे हैं कि, हाई कमान क्या होता है, राजस्थान में तो एक ही हाई कमान है, अशोक गहलोत।

कांग्रेस द्वारा आज घोषित उम्मीदवारों में कई नाम चर्चित रहे हैं। एन.एच.यू.आई. के प्रदेश अध्यक्ष अधिषेक चौधरी, जो फ्लॉटी से टिकट

मांग रहे थे, लेकिन कांग्रेस ने उन्हें झोटवाड़ा से उम्मीदवार बनाया है।

भारी विरोध के बावजूद मंत्री जाह्नदा खान कामां से कांग्रेस की उम्मीदवार होंगी। वेद प्रकाश सोलंकी भी चाकसू से टिकट प्राप्त करने में सफल हो गए हैं। पूर्व मंत्री हरेंद्र मिर्धा अब पूर्व सांसद ज्योति मिर्धा के सामने नागीर से कांग्रेस के उम्मीदवार होंगे। वहीं लंबी मशकत के बाद में अजमेर उतर से एक बार फिर महेंद्र सिंह रलावता को कांग्रेस ने अपना उम्मीदवार बनाया है। महिला कांग्रेस की प्रदेश अध्यक्ष राखी गौतम एक बार फिर कोटा दक्षिण से कांग्रेस की उम्मीदवार होंगी। वहीं टोडाभीम से वर्तमान विधायक पी.आर. मीणा का टिकट काटकर पूर्व विधायक घनश्याम मेहर को उम्मीदवार बनाया गया है। कांग्रेस में आज ही शामिल हुए प्रशांत सिंह परमार को कांग्रेस ने बाड़ी विधानसभा क्षेत्र से अपना उम्मीदवार घोषित किया है। वहीं कांग्रेस में निवारण को ही शामिल होने वाले सोनाराम को पार्टी ने गुडामालानी से अपना उम्मीदवार घोषित किया है।

शरणार्थी कैम्प ...

(प्रथम पृष्ठ का शेष) पड़ोसियों के घर को निशाना बनाया, मेरे बगल का घर आंशिक रूप से ढह गया। उन्होंने अलालौल ने खुलासा किया कि हमले में उनके 13 वर्षीय पुत्र, अहमद और उनके चार वर्षीय पौत्र केस उनके भाई के साथ मारे गये तथा उनकी पत्नी, मां और दो अन्य बच्चे घायल हो गये। इजरायली सैन्य प्रवक्ता ने कहा कि वे इस बात की जांच कर रहे हैं कि बमबारी के समय इजरायली रक्षा बल (आईडीएफ) क्षेत्र में तैनात थे या नहीं। इजरायली चीफ ऑफ स्टाफ लेफ्टिनेंट जनरल हरजी हलेवी ने शनिवार को गाजा शहर की घेराबंदी पूरी करने के बाद गाजा के अंदर सैनिकों का दौरा किया। रक्षा मंत्री योव गैलेंट ने कहा कि इजरायली सेना गाजा में लड़ रही है। उन्होंने कहा कि वे दक्षिण और उत्तर (गाजा शहर के) से काम कर रहे थे और आबादी वाले इलाकों में प्रवेश कर गये हैं।